

गौरांग दीक्षित

अध्यक्ष एवं प्रबंध निदेशक

GAURANG DIXIT

Chairman-cum-Managing Director

राष्ट्रीय लघु उद्योग निगम लिमिटेड

(भारत सरकार का उद्यम)

THE NATIONAL SMALL INDUSTRIES CORPORATION LTD.

(A GOVERNMENT OF INDIA ENTERPRISE)

हिन्दी दिवस संदेश

प्रिय एनएसआईसी सहयोगियों,

हिन्दी दिवस के अवसर पर आप सभी को हार्दिक शुभकामनाएं।

हिन्दी एक ऐसी भाषा है, जिसमें भारतीय जनमानस की संवेदनाओं को अभिव्यक्त करने का सामर्थ्य है। भारतीय संविधान द्वारा 14 सितम्बर, 1949 को हिन्दी भाषा को संघ की राजभाषा के रूप में स्वीकार किए जाने के परिणामस्वरूप 14 सितम्बर का दिन हिन्दी दिवस के रूप में मनाया जाता है। 26 जनवरी, 1950 को लागू भारतीय संविधान के अनुसार यह व्यवस्था की गई है कि संघ सरकार की राजभाषा हिन्दी होगी और लिपि देवनागरी होगी।

देश में सूक्ष्म, लघु एवं मध्यम उद्यम के क्षेत्र में हिन्दी के प्रयोग को बढ़ावा देने से दूर दराज के क्षेत्रों एवं गांवों के पिछड़े इलाकों के लोगों से सरलता से सम्पर्क किया जा सकता है। राजभाषा हिन्दी ने संपूर्ण राष्ट्र को एकता के सूत्र में पिरोकर अनेकता में एकता की भावना को आम जनता में निरंतर जागृत बनाए रखा है। संघ की राजभाषा नीति का आधार शैक्षणिक, सांस्कृतिक, औद्योगिक एवं वैज्ञानिक उन्नति के अवसरों के साथ सदभावना, प्रेरणा और प्रोत्साहन देना भी है। हिन्दी संघ की राजभाषा होने के कारण हम सभी का यह संवैधानिक दायित्व है कि हम कार्यालय के दिन-प्रतिदिन का कामकाज हिन्दी में करें और अपने अधीनस्थ कर्मचारियों को कार्यालय के कामकाज को हिन्दी में करने के लिए प्रेरित एवं प्रोत्साहित करें।

हमारा निगम देश के सूक्ष्म, लघु और मध्यम उद्यमों को अपनी विभिन्न स्कीमों के माध्यम से सेवाएं प्रदान कर रहा है। ऐसे में हम सभी का यह संवैधानिक दायित्व बनता है कि हम औद्योगिक क्षेत्रों से जुड़ी निगम की सभी स्कीमों को हिन्दी एवं क्षेत्रीय भाषाओं के माध्यम से आम लोगों तक पहुंचाकर केन्द्र सरकार द्वारा जारी राजभाषा संबंधित अनुदेशों का अनुपालन दृढ़ता और तत्परता के साथ करें।

आज इस महत्वपूर्ण अवसर पर निगम के सभी अधिकारियों और कर्मचारियों से मैं आशा करता हूं कि सभी अपना ज्यादा से ज्यादा कार्य पूरे मनोयोग और गर्व के साथ हिन्दी में करेंगे। मुझे पूर्ण विश्वास है कि हमारे सामूहिक सार्थक एवं अथक प्रयासों से हम अपने राजभाषा हिन्दी के निर्धारित लक्ष्यों को अवश्य प्राप्त करेंगे।

आप सभी को मेरी ओर से हिन्दी दिवस 2022 के अवसर पर पुनः हार्दिक शुभकामनाएं।

ह.

(गौरांग दीक्षित)

14 सितम्बर, 2022

“एन. एस. आई. सी. भवन”, ओखला औद्योगिक इस्टेट, नई दिल्ली - 110020 (भारत)

"NSIC Bhawan" Okhla Industrial Estate, New Delhi-110020 (india)

दूरभाष/Tel.: +91-11-26927172 / 26926067

E-mail: cmd@nsic.co.in, Website : www.nsic.co.in